



Mərkəzi Seçki Komissiyasının (MSK) bugünkü iclasında daha 3 nəfərin prezidentliyə namizədliyinin irəli sürülməsi ilə bağlı müraciətlər müzakirə olunub.

APA-nın məlumatına görə, MSK sədri Məzahir Pənahovun sədrliyi ilə keçirilən iclasda 29 avqust tarixli iclasının protokolu təsdiqlənib.

Sonra Rauf Zakir oğlu Quliyevin prezidentliyə öz təşəbbüsü ilə irəli sürülmüş namizədliyinin təsdiq olunmasına baxılıb. MSK katibi Arifə Muxtarova məlumat verib ki, R. Quliyevin namizədliyinin irəli sürülməsi məsələsi araşdırılıb və bu məsələnin hüquqi əsasların olması müəyyən edilib. MSK açıq səsvermə yolu ilə sözügedən şəxsin namizədliyinin irəli sürülməsini təsdiqləyib. Daha sonra R. Quliyevin səlahiyyətli nümayəndələri də qeydə alınıb.